

اگر سرکارِ دو عالم سے ذرہ برابر بھی محبت ہے تو کسی کی جان و مال کو نقصان نہ پہنچائیں اور اپنے احتجاج کو ہر قیمت پر پرامن رکھیں۔ الطاف حسین کی اپیل پر تشدد و احتجاج کر کے اور لوگوں کی جانوں اور املاک کو نقصان پہنچانا عشقِ رسول کا مظاہرہ ہے یا ہم خود رسولؐ کی شان میں گستاخی کے مرتکب ہو رہے ہیں؟ رسولؐ کی تعلیمات میں امن و محبت اور دوسروں کے ساتھ بھلائی کرنے کا درس ملتا ہے یا مار کٹائی، لوٹ مار اور تشدد کا درس ملتا ہے؟ عالمی برادری گستاخانہ فلم کا نوٹس لے، اگر ان گستاخیوں کا سلسلہ جاری رہا تو کہیں ایسا نہ ہو کہ دنیا کو تیسری عالمگیر جنگ کا سامنا کرنا پڑ جائے گستاخانہ فلم کے خلاف متحدہ بین المسلمین فورم کے زیر اہتمام ہونے والے پرامن احتجاجی مظاہرے سے فون پر خطاب

کراچی۔۔۔ 21 ستمبر 2012ء

متحدہ قومی موومنٹ کے قائد جناب الطاف حسین نے اقوام متحدہ، او آئی سی اور عالمی برادری سے کہا ہے کہ وہ نبی اکرم حضرت محمد مصطفیٰ ﷺ کے بارے میں گستاخانہ فلم اور توہین آمیز خاکے یا کارٹون بنانے کا فوری نوٹس لے، اگر عالمی برادری نے اس عمل کا نوٹس نہ لیا اور ان گستاخیوں کا عمل جاری رہا تو کہیں ایسا نہ ہو کہ دنیا کو تیسری عالمگیر جنگ کا سامنا کرنا پڑ جائے۔ انہوں نے گستاخانہ فلم کے خلاف پر تشدد و احتجاج کرنے والوں سے درد منداناہ اپیل کرتے ہوئے کہا اگر آپ کو سرکارِ دو عالم سے ذرہ برابر بھی محبت ہے تو کسی کی جان و مال کو نقصان نہ پہنچائیں اور اپنے احتجاج کو ہر قیمت پر پرامن رکھیں۔ انہوں نے ان خیالات کا اظہار آج گستاخانہ فلم کے خلاف متحدہ بین المسلمین فورم کے زیر اہتمام ہونے والے پرامن احتجاجی مظاہرے سے فون پر خطاب کرتے ہوئے کیا۔ احتجاجی مظاہرے میں تمام مکاتب فکر سے تعلق رکھنے والے علمائے کرام، زاکرین، نوجوان، بزرگ اور خواتین بھی شریک تھیں۔ مظاہرے میں مسلمانوں کے ساتھ ساتھ مسیحی، ہندو، سکھ مذاہب سے تعلق رکھنے والے افراد بھی شریک تھے۔ اجتماع سے اپنے خطاب میں جناب الطاف حسین نے کہا کہ جو نبی کریمؐ کو رحمت اللعالمین مانتا ہے اس کیلئے یہ گستاخانہ فلم انتہائی ناقابل برداشت اور ناقابل قبول ہے یہی وجہ ہے کہ آج پاکستان سمیت پوری مسلم دنیا میں مسلمان سراپا احتجاج ہیں۔ انہوں نے گستاخانہ فلم کے خلاف احتجاج کے دوران ملک کے مختلف شہروں میں ہونے والی فائرنگ، گاڑیوں، بیٹکوں اور املاک کو نقصان پہنچانے کے واقعات پر شدید اندھنوں کا اظہار کرتے ہوئے کہا کہ جن شیطانوں نے یہ شیطانی فلم بنائی ان کے خلاف احتجاج ضرور کیا جائے لیکن احتجاج کا یہ کونسا طریقہ ہے کہ اپنے ہی لوگوں پر گولیاں چلائی جائیں، اپنے لوگوں کی زندگیوں کے چراغ گل کئے جائیں، اپنی ہی املاک کو نقصان پہنچایا جائے، لوٹ مار کی جائے اور آگ لگا دی جائے۔ اب تک اس پر تشدد و احتجاج کے نتیجے میں کئی پولیس اہلکاروں سمیت کئی بے گناہ افراد جاں بحق اور کئی زخمی ہو چکے ہیں جبکہ درجنوں نجی املاک کو تباہ کیا جا چکا ہے۔ انہوں نے سوال کیا کہ آخر یہ رسولؐ سے کونسی محبت ہے؟ ہمارے نبی تو رحمت اللعالمین ہیں، سارے جہانوں کیلئے رحمت ہیں، رسولؐ کی تعلیمات میں امن و محبت اور دوسروں کے ساتھ بھلائی کرنے کا درس ملتا ہے یا مار کٹائی، لوٹ مار اور تشدد کا درس ملتا ہے؟ ہم اپنے آپ کو عاشقِ رسولؐ کہتے ہیں مگر کیا ہم نے پر تشدد و احتجاج کر کے اور لوگوں کی جانوں اور املاک کو نقصان پہنچا کر عشقِ رسولؐ کا مظاہرہ کیا ہے یا خود رسولؐ کی شان میں گستاخی کے مرتکب ہو رہے ہیں؟ انہوں نے پر تشدد و احتجاج کرنے والوں سے اپیل کی کہ اگر آپ کو سرکارِ دو عالم سے ذرہ برابر بھی محبت ہے تو اپنے لوگوں کی جان و مال کو نقصان نہ پہنچائیں، احتجاج پرامن انداز میں کریں۔ پولیس، لاء انفرورمنٹ ایجنسیز کے اہلکاروں، سفارتخانوں اور املاک پر حملے کرنا مسئلہ کا حل نہیں، مسئلہ کا حل پرامن احتجاج ہے۔ جناب الطاف حسین نے اقوام متحدہ، او آئی سی اور عالمی برادری سے کہا کہ وہ گستاخانہ فلم اور توہین آمیز خاکے یا کارٹون بنانے کا فوری نوٹس لے، اگر عالمی برادری نے اس عمل کا نوٹس نہ لیا اور ان گستاخیوں کا عمل جاری رہا تو کہیں ایسا نہ ہو کہ یہ عمل پوری دنیا میں مسلمانوں کے جذبات کو مزید بھڑکا دے اور دنیا کو تیسری عالمگیر جنگ کا سامنا کرنا پڑ جائے۔ انہوں نے تمام اسلامی ممالک کے سربراہوں سے بھی وہ حق بات کہیں چاہیں ان کی حکومتیں اور سلطنتیں چلی جائیں۔ انہوں نے صدر آصف زرداری سے بھی مطالبہ کیا کہ وہ اقوام متحدہ کی جنرل اسمبلی میں اس مسئلے کو اٹھائیں اور عالمی برادری کو قوم کے جذبات سے آگاہ کریں۔ انہوں نے پرامن احتجاج کرنے پر متحدہ بین المسلمین فورم میں شامل تمام علمائے کرام، زاکرین اور تمام مذاہب اور مسالک سے تعلق رکھنے والے عوام نوجوانوں، بزرگوں اور خواتین کو زبردست خراج تحسین پیش کیا۔ انہوں نے پر تشدد و احتجاج کے دوران شہید ہونے والوں کیلئے دعائے مغفرت کی، ان کے لواحقین سے دلی تعزیت کا اظہار کیا اور دعا کی کہ اللہ تعالیٰ فساد برپا کرنے والے عناصر کو ہدایت دے۔

رسول کے بارے میں گستاخانہ فلم بخلاف تمام مسلم امہ ایک ہو چکی ہے، علامہ عباس کمیلی سرکار دو عالم ﷺ سے محبت مسلمان کا ایمان ہے یہ محبت نہ ہو تو ایمان بھی مکمل نہیں ہوتا ہے، مولانا اسد یو بندی 157 اسلامی ممالک کے سربراہان ایک جگہ جمع ہو کر گستاخانہ فلم کے خلاف قرارداد اقوام متحدہ کو بھیجیں، مولانا سدھانوی ہمیں تو بین رسالت ﷺ پر احتجاج کو پرامن رکھنا ہے، دنیا کی مہذب قوم بن کر ابھرنا ہے، وسیم آفتاب جناب الطاف حسین نے سب سے پہلے گستاخانہ فلم پر آواز احتجاج بلند کر کے نبی اکرم کی غلامی کا حق ادا کیا، عبدالحسید گستاخانہ فلم کے خلاف متحدہ بین المسلمین فورم کے تحت منعقدہ سب سے بڑے اور پرامن احتجاجی میں شریک عاشقان رسول سے خطاب احتجاجی مظاہرہ مکمل طور پر پرامن رہا، مختلف مکاتب فکر کے علماء اور دیگر مذاہب کے رہنماؤں کی شرکت کراچی --- 21، ستمبر 2012ء

متحدہ بین المسلمین فورم کے سینئر نائب صدر علامہ عباس کمیلی نے کہا ہے کہ رسول کے بارے میں گستاخانہ فلم کے خلاف تمام مسلم امہ ایک ہو چکی ہے، مسلم امہ کے نام پر پیدا کی گئی تمام فرقہ بندیوں اور تفرقہ ختم ہو چکے ہیں اور آج کوئی شیعہ، سنی، بریلوی، دیوبندی نہیں بلکہ سب غلام رسول ﷺ ہیں۔ ان خیالات کا اظہار انہوں نے جمعہ کی شام کراچی پولیس کلب پر نشان رسول ﷺ کے خلاف بنائی جانے والی گستاخانہ فلم کے خلاف متحدہ بین المسلمین فورم کے زیر اہتمام منعقدہ ایک بڑے اور پرامن احتجاجی مظاہرے کے شرکاء سے خطاب کرتے ہوئے کیا۔ احتجاجی مظاہرے سے ایم کیو ایم کی رابطہ کمیٹی کے رکن وسیم آفتاب، متحدہ بین المسلمین فورم کے نائب صدر مولانا اسد یو بندی، سیکریٹری جنرل مولانا شاہ فیروز الدین رحمانی، سمیع الحق گروپ کے جنرل سیکریٹری مولانا اسد تھانوی، حق پرست صوبائی وزیر عبدالحسید اور بشپ آف کراچی صادق ڈینیل نے بھی خطاب کیا۔ اس موقع پر ایم کیو ایم کی رابطہ کمیٹی کے ارکان، حق پرست صوبائی وزیر شیخ محمد افضل کے علاوہ مختلف مکاتب فکر کے علمائے کرام علامہ سید اظہر حسین نقوی، علامہ مرتضیٰ رحمانی، مولانا حکیم ناصر بیگ، مولانا مجتبیٰ تھانوی، علامہ حمزہ تھانوی، علامہ اطہر مشہدی، سلسلہ عظیمیہ کے ڈاکٹر وقار یوسف عظیمی، علامہ سید باقر حسین زیدی، مولانا محمد شمیم خان، مولانا بشیر الحق تھانوی موجود تھے۔ احتجاجی مظاہرے میں ہزاروں عاشقان رسول ﷺ نے شرکت کی جن میں خواتین کے علاوہ ہندو، کرپن، عیسائی اور سکھ کمیونٹی کے افراد بھی بڑی تعداد میں شریک تھے۔ احتجاجی مظاہرے کے شرکاء نے اپنے ہاتھوں میں گستاخانہ فلم کے خلاف احتجاجی بیئرز اور پلے کارڈ ڈانٹا رکھے تھے جن پر گستاخانہ فلم کے خلاف نعرے اور مطالبات درج تھے جبکہ شرکاء پر جوش انداز میں ”غلامی رسول ﷺ میں موت بھی قبول ہے“، ”نعرہ تکبیر اللہ اکبر“، ”گستاخ رسول مردہ آباد“، ”لبیک یا رسول اللہ ﷺ“ اور دیگر نعرے لگا رہے تھے۔ علامہ عباس کمیلی نے اپنے خطاب میں کہا کہ آج کے دن یہ عہد کیا جائے کہ دشمن کی کسی سازش کو کامیاب نہیں ہونے دیں گے اور سب ملکر فرقہ بندی اور دہشت گردی کو اپنے درمیان سے ختم کر دیں گے۔ انہوں نے کہا کہ گستاخانہ فلم بڑی سازش ہے اور اس سازش کے ذریعے مسلمانوں کو عیسائیوں سے لڑانے کی کوشش کی گئی ہے۔ انہوں نے صدر مملکت آصف علی زرداری سے پرزور مطالبہ کیا کہ وہ اقوام متحدہ میں گستاخانہ فلم کے خلاف پرزور اور سخت احتجاج کریں۔ متحدہ بین المسلمین کے نائب صدر مولانا اسد یو بندی نے کہا کہ سرکار دو عالم ﷺ سے محبت مسلمان کا ایمان ہے یہ محبت نہ ہو تو ایمان بھی مکمل نہیں ہوتا ہے، آج رسول اکرم ﷺ کی تعظیم اور تکریم کا مقدس جذبہ دیکھنے میں آیا ہے۔ سمیع الحق گروپ کے جنرل سیکریٹری مولانا اسد تھانوی نے کہا کہ آپ ﷺ کی ذات مومنین کیلئے انتہائی قیمتی ہے اور شرمناک فرمانے والا کسی رعایت کا مستحق نہیں ہے۔ انہوں نے کہا کہ مسلم امہ رسول اور پیغمبروں میں کوئی تفریق نہیں کرتی، سب کی اپنی عظمت ہے اگر ان سب پر ایمان نہ لایا جائے تو ایمان کامل نہیں ہوتا۔ انہوں نے حکومت سے مطالبہ کیا کہ امریکی سفیر کو طلب کر کے اس سے باز پرس کی جائے، 157 اسلامی ممالک کے سربراہ ایک جگہ جمع ہو کر قرارداد اقوام متحدہ کو بھیجیں اور اقوام متحدہ جلد از جلد اس سلسلے میں قانون سازی کرے۔ ایم کیو ایم رابطہ کمیٹی کے رکن وسیم آفتاب نے کہا کہ ہم سب کیلئے سب سے اہم اور قابل فخر بات یہ ہوگی کہ ہمارا خون ناموس رسالت ﷺ کے جلنے والے دیئے میں کام آسکے۔ انہوں نے کہا کہ قائد تحریک جناب الطاف حسین نے سب سے پہلے ناموس رسالت ﷺ پر آواز احتجاج بلند کی اور امریکی صدر اور اقوام متحدہ کے جنرل سیکریٹری کو اس فلم کے خلاف ٹیلیگرام بھیجے۔ انہوں نے کہا کہ ہمیں تو بین رسالت ﷺ پر احتجاج کو پرامن رکھنا ہے اور دنیا کی مہذب قوم بن کر ابھرنا ہے تب ہی مسلم امہ کا سر فخر سے بلند ہوگا۔ حق پرست صوبائی وزیر عبدالحسید نے کہا کہ نبی اکرم ﷺ کسی ایک علاقے، کسی ایک قوم اور زمانے کیلئے نہیں بلکہ تمام عالمین کیلئے رحمت بنا کر بھیجے گئے ہیں، اسلام عالمگیر مذہب ہے اور اس کا پیغام انسانیت کیلئے ہے اور تمام انسانیت پر نبی اکرم ﷺ کا احسان عظیم ہے کہ انہوں نے انسانوں کو انسان بنایا۔ انہوں نے کہا کہ تو بین رسالت ﷺ کے احتجاجی اور پرامن مظاہرے میں غیر مسلم بھی شریک ہیں اور گستاخ رسول ﷺ کیلئے سزا کا مطالبہ کر رہے ہیں۔ انہوں نے کہا کہ جناب الطاف حسین نے سب سے پہلے گستاخانہ فلم پر آواز احتجاج بلند کر کے نبی اکرم ﷺ کی غلامی کا حق ادا کیا ہے۔ انہوں نے کہا کہ متحدہ بین المسلمین فورم کے زیر اہتمام جو مظاہرہ ہوا ہے وہ پورے پاکستان میں سب سے بڑا منظم مظاہرہ ہے، یہاں نہ تو جلاؤ

گھبراؤ کیا گیا اور نہ ہی توڑ پھوڑ کی گئی ہے اور متحد و منظم مظاہرہ کر کے عالمی دنیا کو پیغام دیا گیا ہے۔ بشپ آف کراچی صادق ڈینیل نے کہا کہ گستاخ رسول نے سازش کر کے امن انسانیت کو تباہ کرنے کی سازش ہے اور کسی بھی مذہب کے خلاف ایسی بیہودہ حرکت اخلاقی اور روحانی طور پر واجب نہیں ہے۔ ہم مسلم امہ کے مذہبی جذبات بھڑکانے کی مذمت کرتے ہیں اور مکمل اظہارِ یکجہتی کرتے ہیں۔ انہوں نے کہا کہ گستاخ رسول کو سزا ملنی چاہئے تاکہ آئندہ کوئی کسی بھی مذہب کے مذہبی جذبات سے کھیلنے کی کوشش نہ کر سکے۔ متحدہ بین المسلمین فورم کے رابطہ سیکریٹری مولانا شاہ فیروز الدین رحمانی نے کہا کہ ہر جانب گستاخی رسول ﷺ پر احتجاج ہو رہا ہے ہم بھی اس میں پرامن طور پر شریک ہیں۔ انہوں نے کہا کہ ہمیں گستاخانہ فلم کے خلاف توڑ پھوڑ کر کے اپنا ہی نقصان نہیں کرنا ہے بلکہ گستاخی رسول ﷺ کی توہین کرنے والوں کے متحد و منظم ہو کر مظاہرہ کرنا ہے تاکہ آئندہ کوئی ایسی بیہودہ اور شرمناک حرکت نہ کر سکے۔

پشاور میں فائرنگ سے نجی ٹی وی کے کارکن محمد عامر کی ہلاکت آزاد صحافت پر حملہ ہے، رابطہ کمیٹی شہید کے تمام سوگوار لواحقین، اے آر وائی نیوز کے عملے اور ٹیم کے تمام ارکان سے دلی تعزیت و ہمدردی کا اظہار کراچی --- 21، ستمبر 2012ء

متحدہ قومی موومنٹ کی رابطہ کمیٹی نے پشاور میں توہین رسالت کے خلاف مظاہروں کے دوران اپنی پیشہ وارانہ ذمہ داری ادا کرتے ہوئے فائرنگ کی زد میں آ کر اے آر وائی نیوز کی ٹیم کے رکن محمد عامر کی شہادت پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے کہا کہ پشاور میں فائرنگ کے واقعے میں نجی ٹی وی کے کارکن محمد عامر کی ہلاکت آزاد صحافت پر حملہ ہے۔ رابطہ کمیٹی نے محمد عامر شہید کے سوگوار لواحقین سمیت اے آر وائی نیوز کے عملے اور ٹیم کے ارکان سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ رابطہ کمیٹی نے مطالبہ کیا کہ محمد عامر کی شہادت کے واقعہ کی تحقیقات کرائی جائے اور اس میں ملوث ذمہ داران کو قانون کے مطابق سزا دی جائے۔

کراچی سمیت مختلف شہروں میں پرتشدد احتجاج، فائرنگ، سرکاری ونجی املاک کی لوٹ مار اور املاک کو آگ لگانے کے واقعات پر ایم کیو ایم کی رابطہ کمیٹی کا اظہارِ مذمت عشق رسول کے نام پر بے گناہ شہریوں کی جانیں لینا، سرکاری ونجی املاک کو لوٹنا اور جلانا رسول اکرم کی تعلیمات کی سراسر نفی ہے ایسا عمل کرنے والوں نے آج اپنی پرتشدد کارروائیوں کے ذریعے پوری دنیا کے سامنے اسلام اور رسول اکرم کی توہین کی ہے احتجاج کی آڑ میں املاک کی لوٹ مار اور انہیں نذر آتش کرنے والے عناصر کے خلاف سخت کارروائی کی جائے کراچی --- 21، ستمبر 2012ء

متحدہ قومی موومنٹ کی رابطہ کمیٹی نے یومِ عشق رسول کے موقع پر کراچی، پشاور، لاہور، مردان اور ملک کے مختلف شہروں میں پرتشدد احتجاج، فائرنگ، سرکاری ونجی املاک کی لوٹ مار اور آگ لگانے کے واقعات کی پر ذمہ دمت کی ہے۔ اپنے ایک بیان میں رابطہ کمیٹی نے کہا کہ نبی کریم ﷺ کے بارے میں بنائی جانے والی گستاخانہ فلم کسی بھی مسلمان کیلئے قابل قبول نہیں اور ہر فرد اس کی مذمت کر رہا ہے اور آج اسی گستاخانہ فلم کے خلاف یومِ عشق رسول منانے کا اعلان کیا گیا تھا لیکن آج جس طرح کراچی سمیت ملک کے مختلف شہروں میں بعض مظاہرین کی جانب سے پولیس پر حملے کئے گئے، گولیاں چلائی گئیں، پولیس موبائلس نذر آتش کی گئیں، بینکوں، سینما گھروں، دکانوں، کاروباری مراکز پر حملے کئے گئے، انہیں لوٹا گیا، جلایا گیا، شہریوں کی املاک کو تباہ کیا گیا اور درجنوں افراد کو خون میں نہلایا گیا اسے کسی بھی طرح عشق رسول کا مظاہرہ قرار نہیں دیا جاسکتا۔ یہ رسول سے محبت نہیں بلکہ ان کے نام پر بے گناہ شہریوں کی جانیں لینا اور سرکاری ونجی املاک کو لوٹنا اور جلانا رسول اکرم کی تعلیمات کی سراسر نفی ہے۔ ایسا عمل کرنے والوں نے آج اپنی پرتشدد کارروائیوں کے ذریعے پوری دنیا کے سامنے اسلام اور رسول اکرم کی توہین کی ہے جس کی ہر شخص مذمت کر رہا ہے۔ رابطہ کمیٹی نے صدر آصف زرداری، وزیر اعظم راجہ پرویز اشرف اور وفاقی وزیر داخلہ رحمن ملک سے مطالبہ کیا کہ احتجاج کی آڑ میں سرکاری ونجی املاک کی لوٹ مار اور انہیں نذر آتش کرنے والے عناصر کے خلاف سخت کارروائی کی جائے اور انکے ساتھ قانون کے تحت نمٹا جائے۔ رابطہ کمیٹی نے آج جاں بحق ہونے والے پولیس اہلکاروں اور دیگر افراد کے لواحقین سے دلی تعزیت کا اظہار کیا اور دعا کی کہ اللہ تعالیٰ جاں بحق ہونے والوں کو اپنی جو رحمت میں جگہ دے اور لواحقین کو صبر جمیل عطا کرے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔۔ 21 ستمبر-2012

متحدہ قومی موومنٹ کی رابطہ کمیٹی نے ایم کیو ایم شہداد پور زون، یونٹ 3-A کے کارکن ممتاز قریشی کی والدہ محترمہ آسیہ بیگم، بن قاسم سیکٹر، گلشن حدید فیز 1 یونٹ کے فنانس سیکریٹری شہزاد ایازی کی والدہ محترمہ عصمت ایاز، اے پی ایم ایس او شہداد پور کے کارکن رانا محمد تیمور کے والد رانا محمد اختر راہپوت، ساکنگھڑ زون، یونٹ 1/A کے یونٹ ممبر غلام مرتضیٰ کے والد رستم علی، شاہ فیصل سیکٹر کے یونٹ 109 کارکن سالار محمد خان بھائی کی زوجہ محترمہ نسیرین فاطمہ اور ایم کیو ایم کے مرکز "نائن زیرو" کے پڑوسی جوان سال حستان کے انتقال پر گہرے رنج و غم کا اظہار کیا ہے۔ اپنے ایک بیان میں رابطہ کمیٹی نے مرحومین کے لواحقین سے دلی تعزیت کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں جگہ اور لواحقین کو صبر جمیل عطا فرمائے۔

